


[View this email in your browser](#)

# NEWS ALERT

News and information issued weekly on events, training and funding managed directly by the Malta Council for the Voluntary Sector for Voluntary Organisations and Volunteers.





## 2022 – Sena Mistennija, Sena ta’ Hidma

Wara kwaži sentejn fejn il-hima tas-Settur tal-Volontarjat, bħal kolloks, kienet affettwata drastikament mill-COVID-19, issa kien imiss li nerġgħu nirrankaw sabiex is-setturi jaqbad ir-rittmu kif kien qabel.

Kemm bħala Kunsill tal-MCVS kif ukoll bħala l-aspett Eżekuttiv tal-Kunsill rajna li nkomplu l-hidma mwettqa fis-snin ta’ qabel, li nikkonsolidaw il-proġetti u l-inizjattivi mibdija bħall-Programm ta’ Taħriġ u Bini ta’ Kapacità għall-Amministraturi tal-Organizzazzjonijiet Volontarji, il-skemi ta’ appoġġ għall-finanzjament, u l-Premju Nazzjonali għall-Volontarjat.

Fejn jidħol konsolidament komplejna nsaħħu l-istrutturi digħiċċi speċjalment it-tliet ‘web sites’ ewlenin li namministraw li huma **[www.maltacvs.org](http://www.maltacvs.org)**, **[www.vofunding.org.mt](http://www.vofunding.org.mt)** u **[www.volunteers.mt](http://www.volunteers.mt)**.

Bħala parti mill-impenn li jingħata appoġġ u spazju lill-għaqdiet volontarji f’Malta u Għawdex, il-Kunsill Malti għas-Settur tal-Volontarjat kompla bis-servizzi tiegħu permezz ta’ dawn iċ-ċentri li joffru kemm support kif ukoll spazju għall-għaqdiet volontarji.

F’**Jannar** il-Ministru għall-Inkluzjoni, Benessri Soċjali u Organizzazzjonijiet Volontarji Onor. Julia Farrugia Portelli żaret l-uffiċċini tal-Belt Valletta għall-ewwel laqgħa uffiċċjali tagħha mal-Kunsill Malti għas-Settur tal-Volontarjat. Waqt il-laqgħa, iċ-Chairperson Dr Noel Camilleri ta’ ħarsa ġenerali lejn il-pjanijiet tal-Kunsill lill-Onor. Julia Farrugia Portelli, waħda mill-prioritajiet hija l-ħolqien ta’ aktar opportunitajiet għal Organizzazzjonijiet Volontarji oħra biex japplikaw għall-fondi kif ukoll iċ-ċentralizzazzjoni tal-istess fondi biex jiggarrantixxu aktar effičjenza.

Fi **Frar** il-Kunsill Malti għas-Settur tal-Volontarjat ippreżenta l-proposti tal-MCVS f’isem is-Settur tal-Volontarjat għall-Manifest

F'Marzu saret iċ-Ċerimonja annwali tal-Għotja tiegħu biex iqassam fondi taħt l-Iskema tal-Progetti tal-Organizzazzjonijiet Volontarji (VOPS) u l-Iskema ta' Appoġġ għall-Inizjattivi Żgħar (SIS). Din is-sena kien hemm 43 organizzazzjoni li jibbenefikaw taħt l-Iskema VOPS u 40 organizzazzjoni taħt l-Iskema SIS. L-ammont ta' fondi impenjati taħt dawn l-iskemi kien jammonta għal €830,000. Ma dawn jiżdied il-Fond tas-Socjetà Ċivili (CSF) kien fond ieħor immexxi mill-Kunsill Malti għas-Settur tal-Volontarjat li huwa impenjat li jipprovd iċ-ċentivi finanzjarji biex jappoġġja l-involviment tas-CSOs f'attivitàajiet ma' organizzazzjonijiet oħra mhux biss fuq livell lokali iż-żda wkoll fuq livell Ewropew b'baġit totali ta' €125,000.

Il-Kunsill Malti għas-Settur tal-Volontarjat għal dawn l-aħħar sentejn kien qed jipparteċipa fil-progett ENISIE iffinanzjat mill-programm Interreg Italia Malta. Bħala parti minn dan il-progett f'April il-Kunsill nhieda sessjonijiet ta' taħriġ li ġejjin tul ix-xhur bejn **April** u **Ġunju**. Dawn is-sessjonijiet, mgħotija minn esperti f'kull qasam, kienu dwar il-Ġestjoni tal-Voluntiera; il-Ġestjoni tar-Riskju; GDPR (Protezzjoni tad-Data); ir-Rappurtar tal-Progetti; il-Ġestjoni tal-Kontijiet (Finanzi); Ritorni Annwali (OCVO); Ġestjoni tal-Midja Soċjali u Informazzjoni dwar il-Marketing; u nformazzjoni dwar l-Ippjanar Strategiku. Organizzazzjonijiet volontarji kienet mistiedna jattendu għas-sessjonijiet ta' taħriġ tal-għażla tagħhom, fejn il-konkorrenza kienet waħda kbira u tagħmel kuraġġ sabiex din l-inizjattiva tkun repetuta.





L-Iskema Volontarja taż-Żgħażagħ (YVS) kompliet tappoġġja lill-Organizzazzjonijiet Volontarji biex jattiraw liż-żgħażagħ lejn volontarjat, kif ukoll liż-żgħażagħ biex jesperjenzaw il-volontarjat barra l-pajjiż. Bħala parti minn din l-iskema f'**Ġunju** ġiet imnhedja il-*Youth Volunteer Engage Scheme – YVS*. Għal dan il-għan il-Kunsill Malti għas-Settur tal-Volontarjat iffirma Memorandum ta' Ftehim mal-Fondazzjoni għas-Servizzi ta' Harsien Soċjali (FSWS) biex jikkollaboraw f'inizjattiva ġidida. Din l-inizjattiva hija maħsuba biex tappoġġja żgħażagħ b'diffikultajiet soċjali bl-involvement ma' organizzazzjonijiet volontarji, sabiex jintegraw aħjar u joffrulhom esperjenza terapewtika kif ukoll l-opportunità li jitgħallmu ħiliet ġodda li jagħmlu aktar impjegabbli.

Wara li fis-snin li għaddew I-MCVS introduċa sistema ta' *mass mail* fejn is-settur kien infurmat b'dak li kien qed jiġri u li jikkonċernah minn **Ġunju** ta' din is-sena żied servizz ieħor. Filwaqt li s-sistema tal-*mass mail* tkompliet, bdiet tinħareg publikazzjoni *online* kull nhar ta' Erbgħa – MCVS News Alert. F'din il-publikazzjoni is-settur tal-volontarjat ikun infurmat b'dawk l-inizjattivi, fondi u taħriġ li l-istess Kunsill ikun qed iħejji. B'dan il-mod l-informazzjoni tal-Kunsill ma tintilifx mal-bosta messaġġi oħra u s-settur ikun qed jistenniha.

Is-Sibt 4 ta' **Ġunju** 2022 l-MCVS Tim kien preżenti fiċ-Ċentru tal-Voluntiera tax-Xewkija, Għawdex fejn iltaqa' ma bosta Organizzazzjonijiet Volontarji li joperaw f'Għawdex. Matul din il-ġurnata it-Tim tal-MCVS iltaqa' mal-għaqdiet waħda waħda biex tingħata informazzjoni u jkunu diskussi kwistjonijiet relatati mal-linji ta' finanzjament immekkija mill-MCVS. Kienet wkoll indirizzati kwistjonijiet relatati mal-amministrazzjoni, il-logistika u l-kapaċitā tal-ġhaqqiet. Kienet ukoll organizzata laqgħat ta' Informazzjoni tas-SIS. Laqgħa simili saret fiċ-Ċentru tal-Volontarjat fir-Rabat, Malta, li sart fis-16 ta' **Lulju** 2022.

kienet success kbir b'numru rekord ta' viżitaturi fuq I-istands tal-MCVS. Mhxu biss I-istudenti u I-letturi żaru I-istand biex jitgħallmu aktar dwar ix-xogħol, il-programmi, u I-appoġġ ta' fondi disponibbli tal-MCVS iżda ġeġġew ukoll mijiet biex jissieħbu fl-iskema Voluntiera Malta.

Wara li tul dawn I-aħħar sena u nofs il-Kunsill Malti għas-Settur tal-Volontarjat kien qed jaħdem mill-qrib dwar inizjattivi dwar il-volontarjat li hu joffri mal-entita' uffiċjali Franciża dwar is-Servizz Ċiviku fejn dawn tal-aħħar jirrikonoxxu bħala prattiċi tajbin dawk immexxija mill-MCVS, I-istess MCVS kienet mistiendna ġewwa Strasburgu f'**Settembru** sabiex taqsam I-esperjenza tagħha ma-pajjiżi oħra Ewropej fosthom Franza, Germanja, Italja u Polonja.

B'rızultat ta' dan nhar il-21 ta' **Ottubru** tnchieda f'Malta il-progett Ewropew - Il-'Kollettiv għal Servizz Ċiviku Ewropew'. L-iskop ta' dan il-progett huwa li jintroduċi u jippromwovi I-kunċett li għaqdiet volontarji Maltin potenzjalment jospitaw voluntiera żgħażaqgħ Ewropej permezz tal-Korp Ewropew ta' Solidarjetà kif ukoll iħeġġeġ żgħażaqgħ Maltin jipparteċipaw fi progett tal-ESC tal-għażla tagħhom fl-Ewropa. Se jipparteċipaw ukoll il-YMCA u I-Aġenzija Sappor.

Il-Kunsill Malti għas-Settur tal-Volontarjat nieda s-sejħa għan-nominazzjonijiet għall-Premju Nazzjonali tal-Volontarjat 2022. Il-premju tnieda miċ-Chairperson tal-Kunsill Dr Noel Camilleri flimkien mal-Ministru tal-Inkluzjoni, Organizzazzjonijiet Volontarji u Affarijiet tal-Konsumatur, I-Onor. Julia Farrugia Portelli fil-preżenza tal-Kummissarju Volontarju, is-Sur Jesmond Saliba, is-Segretarju Permanenti fl-istess Ministeru, is-Sinjura Nancy Caruana, u s-CEO tal-Kunsill, is-Sur Mauro Pace Parascandalo.

Bħal kull sena sa mill-2011 saret iċ-Čeremonja tal-Premju Nazzjonali tal-Volontarjat nhar il-5 ta' Diċembru 2022, il-Jum dedikat għall-Volontarjat mill-Ġnus Magħquda. Din l-attività saret taħt il-patroċinju tal-E.T. il-President ta' Malta Dr George Vella, fil-preżenza tal-Onor. Julia Farrugia Portelli, Ministru għall-Inkluzjoni, Organizzazzjonijiet Volontarji u Drittijiet tal-Konsumatur u Dr Noel Camilleri, Chairperson MCVS. Matul il-Premijiet Nazzjonali tal-Voluntiera 2022 ġew ippreżzentati sitt premijiet.

Il-premju ewljeni, il-Premju Nazzjonali tal-Voluntiera 2022, mar għas-Sinjura Corinne Farrugia mill-RMJ Horse Rescue u ġie pprezentat mill-H. E. President George Vella. Il-Premju Specjali għall-Voluntiera 2022

għall-Organizzazzjonijiet Volontarji 2022. Matthew Farrugia mill-għaqda volontarja *Home Away from Home* ingħata I-Premju Voluntier għat-Tfal Victor Calvagna, ippreżentat mis-Sur Jesmond Saliba, Kummissarju għall-VOs. Is-Sinjura Tatiana Muscat minn *Multiple Sclerosis Society Malta* ingħatat il-Premju Żgħażagħ Voluntiera ippreżentat mis-Sur Mauro Pace Parascandalo, CEO MCVS. Il-premju finali kien dak mogħti lill-Kumpanija li Tappoġġja I-Organizzazzjonijiet Volontarji, ippreżentat mis-Sur Robert Farrugia, Deputat Chairperson MCVS, ingħata lil HSBC Malta plc.

Għeluq din is-sena jimmarka wkoll it-tmien tal-ħames terminu tal-Kunsill, Kunsill li għal dawn l-aħħar tlett snin ħadex sabiex jara li jkun sostnut is-settur tal-volontarjat possibilment f'wieħed mill-ghar żminijiet li kellu jaffaċċja. Uħud mill-membri kkommettew għal darb' oħra l-preżenza tagħhom fil-Kunsill, biss għal oħrajn il-vjaġġ jieqaf hawn. Fil-fatt ħames membri li kienu fil-Kunsill li għaddha ma reġgħux tefgħu in-nomina tagħhom. Dawn huma Dr Noel Camilleri, Robert Farrugia, Doris Bingley, Damien Attard, Saviour Grech u Dr Corinne Wood. Ma nistgħax ma nirrinazzjhomx kollha għall-kontribut tagħhom, biss b'mod partikolari nirringrazza lil Dr Noel Camilleri li ilu jservi fil-Kunsill mill-2014, li minnhom kien Chairperson sa mill-2016 sa din is-sena. Ta' min jirrikonoxxi s-servizz u l-ħidma ta' Robert Farrugia li ilu jservi fil-Kunsill sa mill-ewwel ġurnata tiegħu fl-2008 fejn serva għal sitt snin bħala l-ewwel Chairperson u tlett snin bħala Deputy Chairperson. Doris Bingley serviet ukoll fil-Kunsill għal perjodu twil sa mill-2011. Grazzi mill-qalb għas-servizz u d-dedikazzjoni tagħkom favur is-settur tal-volontarjat.

Nikkonkludi billi nirrinazzja lill-amministraturi u l-voluntiera kollha għal din is-sena ħidma fi ħdan il-komunita' permezz tal-għaqdiet; lill-membri kollha tal-Kunsill; lill-Ministru Julia Farrugia Portelli u t-tim tagħha għas-support u s-sotenn li taw tul din is-sena; lill-Perm Sec. Nancy Caruana u t-tim tagħha għall-assistenza li dejjem tawna; lill-Kummissarju Jesmond Saliba u t-tim tiegħu għall-koperazzjoni u kollaborazzjoni li dejjem insibu; u mhux l-inqas l-it-tim tiegħi tal-MCVS li mingħajrhom ma nkunux nistgħu inkunu ta' servizz għas-settur.

Grazzi u nawguralkom Milied ta' paċi u sena oħra mimliji ħidma b'risq is-soċjetà

**Mauro Pace Parascandalo**

 Malta Council for the  
**VOLUNTARY SECTOR**

# ATTENTION!



Calling all Voluntary Organisations who sell any home-made items/products as part of their work in the community and/or during the Christmas season.

Visit: <https://forms.gle/GGhcD1S8eneADC4f7> to submit your info & for more details.

[\*\*Click here to submit your info & for more details.\*\*](#)

 Malta Council for the  
**VOLUNTARY SECTOR**



**Join our team!**

## We are HIRING!

Open Positions:  
**Volunteer Support Officer**

Closing Date: 23rd December 2022

For more information visit:  
<https://maltacvs.org/vacancies>

[\*\*Click here for information and to apply.\*\*](#)



[Subscribe](#)[Past Issues](#)

Want to change how you receive these emails?

You can [update your preferences](#) or [unsubscribe from this list](#).

[Translate ▾](#)[RSS](#)

Grow your business with  mailchimp